

## ജോലിസ്ഥലത്തെ ആരോഗ്യവും സുരക്ഷയും - WHS നിയമപ്രകാരമുള്ള കടമകൾ

ജോലിസ്ഥലത്തെ ആരോഗ്യവും സുരക്ഷയും സംബന്ധിച്ചുള്ള നിയമങ്ങൾ അനുസരിച്ച് തൊഴിലുടമകൾ ജോലിസ്ഥലത്തെ ആളുകളുടെ ആരോഗ്യം, സുരക്ഷ, ക്ഷേമം എന്നിവ ശ്രദ്ധിക്കേണ്ടതുണ്ട്. ഇതിൽ ഇവ ഉൾപ്പെടുന്നു:

- ആരോഗ്യത്തിനും സുരക്ഷയ്ക്കും ഒരു അപകടവുമില്ലാത്ത തൊഴിൽ അന്തരീക്ഷം നൽകുകയും പരിപാലിക്കുകയും ചെയ്യുക
- തൊഴിലാളികളുടെ ക്ഷേമത്തിനായി അവരുടെ ജോലി നിർവ്വഹിക്കുന്നതിന് മതിയായതും ആക്സസ് ചെയ്യാവുന്നതുമായ സൗകര്യങ്ങൾ പ്രദാനം ചെയ്യുക
- രോഗമോ പരിക്കോ തടയുന്നതിന് തൊഴിലാളികളുടെ ആരോഗ്യവും ജോലിസ്ഥലത്തെ അവസ്ഥയും നിരീക്ഷിക്കുക.

### തൊഴിലാളികളോടുള്ള കടമകൾ

നിങ്ങളുടെ തൊഴിലാളികളുടെ ആരോഗ്യവും സുരക്ഷയും ഉറപ്പുവരുത്തേണ്ടത് നിങ്ങളുടെ കടമയാണ്. COVID-19 സമ്പർക്ക സാധ്യത നിങ്ങൾ ഇല്ലാതാക്കണം, അഥവാ ഇത് സാധ്യമല്ലെങ്കിൽ, നിങ്ങളാൽ കഴിയുന്നിടത്തോളം അപകടസാധ്യത കുറയ്ക്കേണ്ടതുണ്ട്.

COVID-19 സമ്പർക്ക അപകടസാധ്യതയിൽ നിന്ന് തൊഴിലാളികളെ പരിരക്ഷിക്കാൻ നിങ്ങൾക്ക് ഈ വിധം കഴിയും, ഉദാഹരണത്തിന്:

- വർക്ക് ഫ്രം ഹോം സൗകര്യങ്ങൾ നടപ്പിലാക്കുക
- ശാരീരിക അകലവും നല്ല ശുചിത്വവും പാലിക്കാൻ തൊഴിലാളികളെ പ്രേരിപ്പിക്കുക
- അസുഖമുള്ളപ്പോൾ തൊഴിലാളികളോട് വീട്ടിൽ തന്നെ കഴിയാൻ ആവശ്യപ്പെടുക, ഒപ്പം
- ജോലിസ്ഥലം പതിവായും പൂർണ്ണമായും വൃത്തിയാക്കുക.

### ജോലിസ്ഥലത്തുള്ള മറ്റ് ആളുകളോടുള്ള കടമകൾ

ഉപയോക്താക്കൾ, ക്ലയന്റുകൾ, സന്ദർശകർ തുടങ്ങിയ മറ്റ് ആളുകളുടെ ആരോഗ്യവും സുരക്ഷയും നിങ്ങളുടെ ബിസിനസ്സിന്റെ പ്രവർത്തനം അപകടത്തിലാക്കിയില്ലെന്ന് നിങ്ങൾ ഉറപ്പാക്കണം.

COVID-19 സമ്പർക്ക അപകടസാധ്യതയിൽ നിന്ന് മറ്റുള്ളവരെ പരിരക്ഷിക്കാൻ നിങ്ങൾക്ക് ഈ വിധം കഴിയും, ഉദാഹരണത്തിന്, നിങ്ങൾക്ക് അവരോട് ഇനിപ്പറയുന്ന കാര്യങ്ങൾ പാലിക്കാൻ ആവശ്യപ്പെടാം:

- സമ്പർക്കരഹിതമായ ഡെലിവറികളും പേയ്മെന്റുകളും ഉൾപ്പെടെയുള്ള നടപടികളിലൂടെ ശാരീരിക അകലം പാലിക്കുക
- നല്ല ശുചിത്വം പാലിക്കുക, ഒപ്പം
- അത്യാവശ്യമില്ലെങ്കിൽ ജോലിസ്ഥലത്ത് നിന്ന് അകന്ന് നിൽക്കുക

## ജോലിസ്ഥലവും സൗകര്യങ്ങളും പരിപാലിക്കേണ്ട കടമ

ജോലിസ്ഥലത്ത് നിന്നും തൊഴിലാളികൾക്കും മറ്റുള്ളവർക്കും COVID-19 പിടിപെടില്ലെന്ന് ഉറപ്പാക്കാൻ നിങ്ങളുടെ ജോലിസ്ഥലം നന്നായി പരിപാലിക്കണം.

ഇനിപ്പറയുന്നവ മാർഗ്ഗങ്ങളിലൂടെ സുരക്ഷിതമായ ഒരു തൊഴിൽ അന്തരീക്ഷം നിലനിർത്തുക:

- ജോലിസ്ഥലം പതിവായും പൂർണ്ണമായും വൃത്തിയാക്കുക
- ശാരീരിക അകലം അനുവദിക്കുന്നതിനായി ജോലിസ്ഥലത്തെ ലേഔട്ട് മാറ്റുക, ഒപ്പം
- ജോലിസ്ഥലത്തെ ആളുകളുടെ എണ്ണം പരിമിതപ്പെടുത്തുക.

ഇനിപ്പറയുന്നവ ഉൾപ്പെടെ നിങ്ങളുടെ ജോലിസ്ഥലത്ത് മതിയായ സൗകര്യങ്ങളും ഏർപ്പെടുത്തണം:

- സോപ്പ്, വെള്ളം, പേപ്പർ ടവൽ എന്നിവ ഉൾപ്പെടെ കൈകഴുകാനുള്ള സൗകര്യങ്ങൾ നൽകണം
- തൊഴിലാളികൾക്ക് കൈകഴുകാനുള്ള സൗകര്യം ഒരുക്കാൻ കഴിയാത്തതിടത്ത് ഹാൻഡ് സാനിറ്റൈസർ നൽകുക, ഒപ്പം
- വൃത്തിയുള്ളതും ശാരീരിക അകലം പാലിക്കാൻ അനുവദിക്കുന്നതുമായ സ്റ്റാഫ് റൂമുകൾ നൽകുക.

കൈകഴുകുന്നതിനുള്ള സൗകര്യങ്ങൾ ഉപയോഗിക്കുന്നതിന് തൊഴിലാളികൾക്ക് കൃത്യമായ ഇടവേളകൾ നൽകുക.

## വിവരങ്ങൾ, പരിശീലനം, നിർദ്ദേശം, മേൽനോട്ടം എന്നിവ നൽകുന്നതിനുള്ള കടമ

നിങ്ങളുടെ തൊഴിലാളികൾക്ക് അവരുടെ ജോലിയിൽ നിന്ന് COVID-19 സമ്പർക്കം ഉണ്ടാകുന്നതിന്റെ അപകടസാധ്യത കുറയ്ക്കാൻ അവർക്ക് ആവശ്യമായ വിവരങ്ങളോ പരിശീലനമോ നൽകണം.

ഇതിൽ ഇവ ഉൾപ്പെടാം:

- ശരിയായി കൈ കഴുകുന്നതിനുള്ള മാർഗ്ഗനിർദ്ദേശം
- ആവശ്യമായ എല്ലാ വ്യക്തിഗത സംരക്ഷണ ഉപകരണങ്ങൾ എങ്ങനെയാണ് ധരിക്കുകയും ഉപയോഗിക്കുകയും ചെയ്യാം എന്നതിനെക്കുറിച്ചുള്ള പരിശീലനം
- എങ്ങനെ, എപ്പോൾ വൃത്തിയാക്കണം എന്നതിനെക്കുറിച്ചുള്ള പരിശീലനം
- വീട്ടിൽ സുരക്ഷിതമായ ഒരു ജോലിസ്ഥലം എങ്ങനെ സജ്ജീകരിക്കാം എന്നതിനെ കുറിച്ചുള്ള നിർദ്ദേശങ്ങൾ, ഒപ്പം
- അസുഖമുണ്ടെങ്കിൽ ജോലിസ്ഥലത്ത് വരാതെ വീട്ടിൽ കഴിയുന്നതിനുള്ള നിർദ്ദേശങ്ങൾ.

## തൊഴിലാളികളുമായി കൂടിയാലോചിക്കേണ്ട കടമ

COVID-19-മായി ബന്ധപ്പെട്ട ആരോഗ്യ, സുരക്ഷാ കാര്യങ്ങളിൽ നിങ്ങൾ തൊഴിലാളികളുമായി ആലോചിക്കുകയും, അവരുടെ കാഴ്ചപ്പാടുകളും ആശങ്കകളും പ്രകടിപ്പിക്കാൻ തൊഴിലാളികൾക്ക് അവസരം നൽകുകയും ചെയ്യണം. അവരുടെ കാഴ്ചപ്പാടുകൾ മുഖവിലയ്ക്കെടുക്കേണ്ടതും, കൂടിയാലോചനയിൽ നിന്നുള്ള ഫലത്തെ കുറിച്ച് തൊഴിലാളികളെ ഉപദേശിക്കുകയും ചെയ്യുക.

ഇനിപ്പറയുന്ന സാഹചര്യങ്ങളിൽ തൊഴിലാളികളുമായി കൂടിയാലോചിക്കുക:

- ഒരു അപകടസാധ്യതാ വിലയിരുത്തൽ നടത്തുമ്പോൾ
- വർക്ക് ഫ്രം ഹോം സൗകര്യങ്ങൾ നൽകുക, അല്ലെങ്കിൽ ശാരീരിക അകലം ഉറപ്പാക്കുന്നതിന് ജോലിസ്ഥലത്ത് നിയന്ത്രണങ്ങൾ ഏർപ്പെടുത്തുക തുടങ്ങിയ അപകടസാധ്യതകൾ കൈകാര്യം ചെയ്യുന്നതിനുള്ള നിയന്ത്രണ നടപടികളിൽ തീരുമാനങ്ങൾ എടുക്കുക.
- ജോലിസ്ഥലത്തെ സൗകര്യങ്ങളെക്കുറിച്ച് തീരുമാനങ്ങൾ എടുക്കുക, ഒപ്പം
- തൊഴിലാളികളുടെ ആരോഗ്യത്തെയും സുരക്ഷയെയും ബാധിച്ചേക്കാവുന്ന മറ്റ് മാറ്റങ്ങൾ നിർദ്ദേശിക്കുക.

കൂടിക്കാഴ്ചയിൽ സമ്മതിച്ച എല്ലാ നടപടിക്രമങ്ങളും നിങ്ങൾ പാലിക്കണം. ആരോഗ്യ, സുരക്ഷാ പ്രതിനിധികൾ ഉണ്ടെങ്കിൽ, അവരെയും കൂടിക്കാഴ്ചയിൽ ഉൾപ്പെടുത്തണം.

## കൂടുതൽ വിവരങ്ങൾ

COVID-19-നെയും ജോലിസ്ഥലത്തെ ആരോഗ്യത്തെയും സുരക്ഷയെയും കുറിച്ചുള്ള കൂടുതൽ വിവരങ്ങൾക്ക് [സേഫ് വർക്ക് ഓസ്ട്രേലിയ](#) വെബ്സൈറ്റ് സന്ദർശിക്കുക.